

---

Shri Kalyana Stavaraja

శ్రీ కల్యాణస్తవరాజః

Document Information



---

Text title : Shri Kalyana Stavaraja 08 19

File name : kalyANastavarAjah.itx

Category : devii, devI, stavarAja

Location : doc\_devii

Author : Manmatha

Proofread by : Rajesh Thyagarajan

Description/comments : From stotrArNavaH 08-19

Latest update : August 15, 2021

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 7, 2024

*sanskritdocuments.org*



శ్రీ కల్యాణస్తవరాజః



కల్యాణవృష్టిభిరివామృతపూరితాభి-

ర్లక్షీస్వయంవరణమజ్గలదీపికాభిః ।

సేవాభిరమ్బ తవ పాదసరోజమూలే

నాకారి కిం మనసి భక్తిమతాం జనానామ్ ॥ ౧ ॥

ఏతావదేవ జనని స్పృహణీయమాస్తే

త్వద్వందనేన సలిలస్థగితే చ నేత్రే ।

సాన్నిధ్యముద్యదరుణాయతలోచనస్య

త్వద్విగ్రహస్య సుధయా పరయాప్లతస్య ॥ ౨ ॥

ఈశిత్యభావకలుషాః కతి నామ సన్తి ।

బ్రహ్మాదయః ప్రతియుగం ప్రలయాభిభూతాః ।

ఏకః స ఏవ జనని స్థిరసిద్ధిరాస్తే

యః పాదయోస్తవ సకృత్ప్రణతిం కరోతి ॥ ౩ ॥

లభ్యా సకృత్ త్రిపురసుందరి తావకీనం

కారుణ్యకన్దలితకాన్తిభరం కటాక్షమ్ ।

కన్దర్పభావసుభగాస్త్యయి భక్తిభాజః

త్వం (సం) మోహయన్తి తరుణీ వనత్రయస్య ॥ ౪ ॥

ప్రీఙ్కారమేవ తవ నామ గృణన్తి వేదా

మాతస్త్రికోణనిలయే త్రిపురే త్రిణేత్రే ।

యత్సుస్పృశో యమభటాభిభవం విహాయ

దీవ్యన్తి నన్దనవనే సహ లోకపాలైః ॥ ౫ ॥

హన్తుః పురామధిగలం పరిఘూర్ణమానః

క్రూరః కథం ను భవితా గరలస్య వేగః ।

నాశ్వాసనాయ యది మాతరిదం త్వదర్థం

దేహస్య శశ్వదమృతాప్లవశీతలస్య ॥ ౬ ॥

సర్వజ్ఞతాం సదసి వాక్పటుతాం ప్రసూతే  
 దేవి త్వదజ్ఞాసరసీరుహయోః ప్రణామః ।  
 కీఞ్చ స్ఫురన్మకుటముజ్జ్వలమాతపత్రం  
 ద్వే చామరే చ మహతీం వసుధాం దదాతి ॥ ౭ ॥

కల్పద్రుమైరభిమతప్రతిపాదనేషు  
 కారుణ్యవారిధిభిరమ్భ భవత్కటాక్షైః ।  
 ఆలోకయ త్రిపురసుందరి మామనాథం  
 త్వయ్యేవ భక్తిభరితం త్వయి దత్తదృష్టిమ్ ॥ ౮ ॥

హస్తేతరేష్వపి మనాంసి నిధాయ చాన్యే  
 భక్తిం వహన్తి కిల పామరదైవతేషు ।  
 త్వామేవ దేవి మనసాహమనుస్మరామి  
 త్వామేవ నౌమి శరణం జనని త్వమేవ ॥ ౯ ॥

లక్షేషు సత్స్వపి తవాక్షివిలోకనానాం  
 ఆలోకయ త్రిపురసుందరి మాం కథఞ్చిత్ ।  
 నూనం మయా తు సదృశః కరుణైకపాత్రం  
 జాతో జనిష్వతి జనో న తు జాయమానః ॥ ౧౦ ॥

ప్రీం ప్రీమితిప్రతిపదం జపతాం తవాఖ్యాం  
 కిం నామ దుర్లభమిహ త్రిపురాధివాసే ।  
 మాలాకిరీటమదవారణమానినీయ  
 తం సేవతే వసుమతీ స్వయమేవ లక్ష్మీః ॥ ౧౧ ॥

సమృత్కరాణి సకలేన్ద్రియనన్దనాని  
 సామ్రాజ్యదానకుశలాని సరోరుహాక్షి ।  
 వల్గోచనాని దురితౌఘనివారణాని  
 మామేవ మాతరనిశం కలయన్తు మాన్యమ్ ॥ ౧౨ ॥

కల్పోపసంహరణకల్పితతాణ్డవస్య  
 దేవస్య ఖణ్డపరశోః పరభైరవస్య ।  
 పాశాఙ్కశైక్షవశరాసనపుష్పబాణా  
 సా సాక్షిణీ విజయతే తవ మూర్తి రేకా ॥ ౧౩ ॥

లగ్నం సదా భవతు మాతరిదం త్వదీయ  
 తేజః పరం బహులకుఙ్కమపఙ్కశోణమ్ ।

భాస్వకిరీటమమృతాంశుకలావతంసం  
మధ్యేత్రికోణనిలయం పరమామృతార్ద్రమ్ ॥ ౧౪॥

ప్రీఙ్కారమేవ తవ నామ తదేకరూపం  
కిం నామ సుందరి సరోజనివాసశీలే ।

త్వత్తేజసా పరిణతం విదధాతి భూత-  
సర్గం తనోతి సరసీరుహసమ్భవోఽయమ్ ॥ ౧౫॥

ప్రీఙ్కారత్రయసమ్పూటేన మహతా మస్త్రేణ సస్థిపితం  
స్తోత్రం యః ప్రతివాసరం తవ పురో హ్యేతజ్జపేన్మానవః ।  
తస్య ఙ్కోణేభుజో భవన్తి వశగా లక్ష్మీః స్థిరస్థాయిసీ  
వాణీ నిర్మలనూక్తిభారభరితా జాగర్తి దీర్ఘం వయః ॥ ౧౬॥

కువలయదలసీలం బర్భరస్నిగ్ధకేశం  
పుథుతరకుచభారం క్రాన్తకాన్తావలగ్నమ్ ।  
కిమిహ బహుభిరుక్తైః త్వత్త్వరూపం పరం తత్  
సకలభువనమాతః సత్తతం సన్నిధత్తామ్ ॥ ౧౭॥

మాణిక్యమాగలికనూత్రితపాలికేన  
మన్దస్మితేన మ(వ)దనారుణపఙ్కజేన ।  
కాలాన్తద్ద్భ్రమణిమఙ్గలనూత్రకణ్ఠీ-  
మమ్భాం విశాలనయనాం మనసా స్మరామి ॥ ౧౮॥

ఇతి మన్మథేన విరచితః శ్రీకల్యాణస్తవరాజుః సమ్పూర్ణః ।

Proofread by Rajesh Thyagarajan

---

—  
*Shri Kalyana Stavaraja*  
pdf was typeset on March 7, 2024  
—

Please send corrections to [sanskrit@cheerful.com](mailto:sanskrit@cheerful.com)

